

# राजस्थान समसामयिकी दिसम्बर, 2023

संजीव वेबसाइट से निःशुल्क डाउनलोड करें  
राजस्थान, राष्ट्रीय व अन्तर्राष्ट्रीय समसामयिकी ( प्रत्येक माह )  
साथ ही संजीव वेबसाइट से आप E-Book भी खरीद सकते हैं।  
visit us at : [www.sanjivprakashan.com](http://www.sanjivprakashan.com)

# राजस्थान समसामयिकी दिसम्बर, 2023

## (Current News from Daily Newspapers)

### Newspaper of 2 December, 2023

- कक्षा एक से 12वीं तक के विद्यार्थियों को परमानेंट एजुकेशन नंबर जारी होगा-

केन्द्र सरकार द्वारा यूनिफाइड डिस्ट्रिक्ट इंफोर्मेशन सिस्टम फॉर एजुकेशन (यूडाइज) पोर्टल के माध्यम से स्कूलों के विद्यार्थियों को आधार की तर्ज पर ही परमानेंट एजुकेशन नंबर (पेन) जारी होगा। इससे देशभर में किसी भी स्कूल से भविष्य में किसी भी विद्यार्थी की फर्जी टीसी या गलत टीसी जारी नहीं हो सकेगी। स्कूलों में शिक्षा पूरी होने या अन्य स्कूल एडमिशन के लिए आवश्यकता पड़ने पर पेन नंबर से ही टीसी जारी होगी। राजस्थान सरकार शिक्षा विभाग के सत्र 2023-24 से ही इसे शुरू किया जाना प्रस्तावित है।

### Newspaper of 6 December, 2023

- श्री करणी सेना के राष्ट्रीय अध्यक्ष सुखदेव सिंह गोगामेडी की हत्या हुई-

5 दिसम्बर को राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेडी की गोली मारकर हत्या कर दी गई। वारदात के बाद गोगामेडी को मानसरोवर स्थित मेट्रोमास अस्पताल लाया गया जहाँ उन्हें मृत घोषित कर दिया गया।

### Newspaper of 16 December, 2023

- भजनलाल शर्मा राजस्थान के 16वें मुख्यमंत्री बने; दिया कुमारी एवं डॉ. प्रेमचंद बैरवा को मुख्यमंत्री बनाया-

15 दिसम्बर, 2023 को राजस्थान के 16वें मुख्यमंत्री सांगानेर से विधायक भजनलाल शर्मा बने। इन्होंने के साथ विद्याधर नगर से विधायक दिया कुमारी तथा दूदू से विधायक डॉ. प्रेमचंद बैरवा उपमुख्यमंत्री बने हैं। इन्हें राज्यपाल कलराज मिश्र ने पद एवं गोपनीयता की शपथ दिलाई। शपथ कार्यक्रम पीएम नरेन्द्र मोदी एवं अन्य राज्यों के मुख्यमंत्रियों तथा आमजन के बीच जयपुर स्थित रामनिवास बाग में अल्बर्ट हॉल के सामने हुआ।

शपथ कार्यक्रम सम्पन्न होने के बाद मुख्यमंत्री एवं दोनों उपमुख्यमंत्रियों ने अपने पद का कार्यभार संभाला तथा कई

महत्वपूर्ण फैसले किए जिसमें ये महत्वपूर्ण रहे-

- ◆ पेपर लीक मामलों की जाँच के लिए एसआईटी का गठन होगा।
- ◆ अपराधियों के लिए एंटीगैंगस्टर टास्क फोर्स का गठन होगा।

### Newspaper of 21 December, 2023

- 16वीं विधानसभा के नवनिर्वाचित विधायकों ने पद की शपथ ली-

20 दिसम्बर, 2023 को राजस्थान की 16वीं विधानसभा के पहले सत्र का शुभारम्भ हुआ तथा इसके साथ-साथ सभी नवनिर्वाचित विधायकों (विधानसभा सदस्यों) ने पद की शपथ ग्रहण की। इन्हें पद की शपथ प्रोटेम स्पीकर कालीचरण सराफ ने दिलवाई।

20 दिसम्बर, 2023 को कुल 190 विधायकों में से 190 विधायकों ने विधानसभा सदस्यों के रूप में संविधान के प्रति निष्ठा और कर्तव्यों के श्रद्धापूर्वक निर्वहन की शपथ ली।

### Newspaper of 22 December, 2023

- वासुदेव देवनानी 16वीं राजस्थान विधानसभा के सर्वसम्मति से अध्यक्ष बने-

21 दिसम्बर, 2023 को वासुदेव देवनानी 16वीं राजस्थान विधानसभा के सर्वसम्मति से अध्यक्ष निर्वाचित किए गए। वे राजस्थान विधानसभा के 18वें अध्यक्ष हैं। वासुदेव देवनानी का विधानसभा अध्यक्ष चुने जाने का प्रस्ताव मुख्यमंत्री भजन लाल शर्मा ने रखा। जिसका सर्वसम्मति से अनुमोदन किया गया। वासुदेव देवनानी 'अजमेर उत्तर' से विधायक हैं। वे पाँचवीं बार (2003 से लगातार) विधायक चुने गए हैं।

- राजस्थान विद्युत उत्पादन निगम को स्टार रेटिंग अवार्ड मिला-

हाल ही में केन्द्रीय कोयला मंत्रालय ने छत्तीसगढ़ स्थित परसा ईस्ट व कंते बासेन (पीईकेबी) में बेहतर काम के लिए राजस्थान विद्युत उत्पादन निगम को स्टार रेटिंग अवार्ड दिया है। इस खदान से राज्य की 4340 मेगावाट क्षमता की तापीय विद्युत परियोजनाओं को कोयले की आपूर्ति की जाती है।



## संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

**Newspaper of 23 December, 2023**

■ **राजस्थान को केन्द्र सरकार से 4,396 करोड़ रुपए मिलेंगे—**

केन्द्र सरकार ने हाल ही में राज्यों को 72,961.21 करोड़ रुपए जारी किए हैं। राजस्थान को 4,396.64 करोड़ रुपए की इसके अतिरिक्त राशि जारी की है।

■ **राज्य में स्टेट एंटी गैंगस्टर टास्क फोर्स गठित—**

हाल ही में राज्य सरकार द्वारा एक राज्य स्तरीय एंटी गैंगस्टर टास्कफोर्स का गठन किया गया है। इसमें दो आईपीएस सहित 33 पुलिसकर्मी शामिल किए गए हैं। इस फोर्स का नेतृत्व एडीजी क्राइम दिनेश एमएन को दिया है। यह फोर्स प्रदेशवासियों को गैंगस्टर्स के आतंक से मुक्ति दिलवाएगी।

**Newspaper of 24 December, 2023**

■ **जैसलमेर में लखपति दीदी सम्मेलन का आयोजन हुआ—**

23 दिसम्बर, 2023 को राष्ट्रपति द्वोपदी मुर्मू की उपस्थित में जैसलमेर के शहीद पूनम सिंह स्टेडियम में 'लखपति दीदी सम्मेलन' का आयोजन हुआ। इस योजना की शुरुआत महिलाओं को आर्थिक रूप से सशक्त बनाने के लिए की गई है। इस योजना के माध्यम से स्वयं सहायता समूह से जुड़ी देश की 2 करोड़ माताओं-बहिनों को रोजगारोन्मुखी कौशल विकास प्रशिक्षण दिया जाएगा। इस योजना के अन्तर्गत राजस्थान की 11.24 लाख महिलाओं को लाभान्वित करने का लक्ष्य रखा गया है। अब तक लगभग 3 लाख महिलाओं को इस श्रेणी में लाया जा चुका है। देशभर में 2 करोड़ लखपति दीदी बनाने का संकल्प लिया गया है। इसे साकार करने के लिए 1000 करोड़ रुपए के निवेश के साथ महिला सशक्तिकरण एसएचजी मिशन शुरू किया जाएगा। राज्य सरकार द्वारा महिला सुरक्षा को ध्यान में रखते हुए प्रत्येक जिले में महिला थाना स्थापित किया जाएगा।

**Newspaper of 26 December, 2023**

■ **पूर्व प्रधानमंत्री अटल बिहारी वाजपेयी की जयंती पर राज्य में सुशासन दिवस मनाया गया—**

25 दिसम्बर, 2023 को पूर्व प्रधानमंत्री अटल बिहारी वाजपेयी की जयंती के अवसर पर राज्य में सुशासन दिवस मनाया गया। राजस्थान के मुख्यमंत्री भजनलाल शर्मा ने जयपुर के बगरू के अजयराजपुरा ग्राम से सुशासन दिवस और स्वच्छता सप्ताह का शुभारम्भ किया।

अटल बिहारी वाजपेयी भारतीय राजनीति के युगपुरुष थे। वे

'भारत रत्न' से सम्मानित थे। सुशासन दिवस के अवसर पर जिला मुख्यालय से लेकर ग्राम पंचायत स्तर तक विभिन्न कार्यक्रमों का आयोजन हुआ।

**Newspaper of 28 December, 2023**

■ **पूर्वी राजस्थान नहर परियोजना (ईआरसीपी) के लिए राजस्थान एवं मध्यप्रदेश के बीच सहमति बनी; परियोजना पूर्ण होने पर राज्य की 41.13% आबादी कवर होगी, 2.8 लाख हेक्टेयर जमीन के लिए पानी मिलेगा—**

हाल ही में चर्चित राजस्थान की प्रमुख जल परियोजना 'पूर्वी राजस्थान नहर परियोजना (ईआरसीपी)' के लिए राजस्थान एवं मध्यप्रदेश के बीच सहमती बनी है, इस सहमति के तहत इस परियोजना को राष्ट्रीय परियोजना घोषित करने के संबंध में संशोधित डीपीआर बनायी जानी है तथा परियोजना का 90% तक खर्च भी केन्द्र सरकार द्वारा वहन किया जाना है।

इस परियोजना के पूर्ण होने पर राज्य की 41.13 प्रतिशत आबादी लाभान्वित होगी/कवर होगी, 2.8 लाख हेक्टेयर जमीन की सिंचाई हेतु पानी मिल सकेगा। इस पर 6 बैराज और 1 बांध का निर्माण होना है।

**ईआरसीपी परियोजना विशेष**—इस परियोजना की लागत 45 से 50 हजार करोड़ रुपए होने की संभावना है, जिसमें दोनों राज्यों मध्यप्रदेश एवं राजस्थान में होने वाले कार्य शामिल होंगे तथा खर्च की 90 प्रतिशत राशि केन्द्र सरकार एवं 10% राशि दोनों राज्य सरकारें वहन करेंगी। राजस्थान सरकार इस परियोजना पर लगभग 1700 करोड़ रुपये की राशि खर्च कर चुकी है।

इस परियोजना पर अब तक निम्न कार्य हुआ है—

- ◆ नवनैरा बैराज का 86 प्रतिशत कार्य हुआ है।
- ◆ ईसरदा बांध का 75 प्रतिशत कार्य हुआ है।
- ◆ इस परियोजना से निम्न 13 जिले लाभान्वित होंगे—जयपुर, झालावाड़, बारां, कोटा, बूँदी, सर्वाई माधापुर, अजमेर, टोंक, दौसा, करौली, अलवर, भरतपुर व धौलपुर।

■ **राजस्थान में उज्ज्वला लाभार्थियों को 450 रुपए में गैस सिलेंडर देने की घोषणा हुई—**

27 दिसम्बर, 2023 को मुख्यमंत्री भजनलाल शर्मा ने टोंक में विकसित भारत संकल्प यात्रा के शिविर के अन्तर्गत उज्ज्वला योजना में लाभार्थी महिलाओं को 1 जनवरी, 2024 से 450 रुपए में रसोई गैस सिलेंडर देने की घोषणा की। गैस सिलेंडर की सब्सिडी राशि सीधे लाभार्थी के खाते में स्थानान्तरित की जाएगी। अब इस योजना का नाम 'रसोई गैस सिलेंडर सब्सिडी योजना' होगा।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

**Newspaper of 29 December, 2023**

■ **सुप्रीम कोर्ट कॉलेजियम में पाँच हाईकोर्ट के मुख्य न्यायाधीशों के नामों की सिफारिश की—**

हाल ही में सुप्रीम कोर्ट कॉलेजियम ने पाँच हाईकोर्ट के मुख्य न्यायाधीशों के लिए नामों की सिफारिश की है। इनमें राजस्थान हाईकोर्ट के लिए न्यायाधीश मनिन्द्र मोहन श्रीवास्तव, गुवाहाटी हाईकोर्ट के लिए न्यायाधीश विजय विश्नोई व इलाहाबाद हाईकोर्ट के लिए न्यायाधीश अरुण भंसाली का नाम शामिल है।

इनके अलावा पंजाब-हरियाणा हाईकोर्ट के लिए सीजे न्यायाधीश शील नागू तथा झारखण्ड हाईकोर्ट के मुख्य न्यायाधीश बी.आर. सारंगी को बनाए जाने की सिफारिश की है।

■ **कोटा में राज्य का पहला स्नेक पार्क खुलेगा—**

केन्द्रीय चिड़ियाघर प्राधिकरण (सीजेडए) से हाल ही में मिली मंजूरी के अनुसार राजस्थान का पहला स्नेक पार्क कोटा में खोला जाएगा। इसका भवन निर्माण 7.42 करोड़ रुपये की लागत से कोटा-बूँदी रोड स्थित हर्बल पार्क के पास किया गया है। यहाँ 29 भारतीय प्रजाति के एवं 4 अमेरिकी प्रजाति के सर्प रखे जाएंगे जिससे इन पर शोध कर रहे शोधाधर्थियों को सहायता मिलेगी। उल्लेखनीय है कि अब तक बैंगलुरु, चेन्नई, इन्दौर में स्नेक पार्क हैं, लेकिन वे बायोलोजिकल पार्क में हैं।

■ **बीकानेर-नागौर और जोधपुर बेसिन की चट्टानों में पेट्रोल के प्रचुर भंडार मिले—**

जयनारायण व्यास विश्वविद्यालय के भूगर्भ विज्ञान विभागाध्यक्ष प्रो. एसआर जाखड़ और तेल कंपनियों के भू-वैज्ञानिक शिक्षाविद एल आर चौधरी व एस.के. श्रीवास्तव के संयुक्त शोध के अनुसार बीकानेर-नागौर व जोधपुर बेसिन की 55 से 60 करोड़ वर्ष पूर्व निर्मित अवसादी चट्टानों में पेट्रोल के प्रचुर भंडार हैं। इस बेसिन में करीब 458 मिलियन मीट्रिक टन तक पेट्रोल भंडार होने का दावा किया जा रहा है। इनका विस्तार पाकिस्तान की सीमा पार तक है। बिलाडा क्षेत्र में ही कार्बोनेट यानी लाइमस्टोन व डोलामाइट चट्टानों का विस्तार पाकिस्तान की सीमा पार तक है। बाघेवाला क्षेत्र में विद्यमान इन्हीं चट्टानों से पेट्रोल का निर्माण हुआ है। बाघेवाला क्षेत्र में जोधपुर सेंड स्टोन की चट्टानों में पेट्रोल का भंडारण हुआ है।

**Newspaper of 31 December, 2023**

■ **राज्यपाल कलराज मिश्र ने राज्य सरकार के 22 नवनियुक्त मंत्रियों को शपथ दिलवाई; अब राजस्थान मंत्रिपरिषद् में मुख्यमंत्री, उपमुख्यमंत्री सहित मंत्रियों की संख्या 25 हुई—**

30 दिसम्बर, 2024 को राज्यपाल कलराज मिश्र ने राजस्थान

संजीव : राजस्थान समसामयिकी दिसम्बर, 2023 सरकार के 22 नवनियुक्त मंत्रियों को शपथ दिलवाई। इनमें 12 कैबिनेट मंत्री, 5 राज्य मंत्री (स्वतंत्र प्रभार) तथा 5 राज्य मंत्री बनाए गए हैं। इन 22 मंत्रियों में से 17 पहली बार मंत्री बने हैं। अब राजस्थान मंत्रिपरिषद् में मुख्यमंत्री, उपमुख्यमंत्री सहित मंत्रियों की संख्या 25 हो गई है।

1.	<b>भजनलाल शर्मा मुख्यमंत्री</b>	<ol style="list-style-type: none"> <li>कार्मिक विभाग</li> <li>आबकारी विभाग</li> <li>गृह विभाग</li> <li>आयोजना विभाग</li> <li>सामान्य प्रशासन विभाग</li> <li>नीति निर्धारण प्रकोष्ठ-मुख्यमंत्री सचिवालय</li> <li>सूचना एवं जनसम्पर्क विभाग</li> <li>भ्रष्टाचार निरोधक ब्यूरो (एसीबी)</li> </ol>
2.	<b>सुश्री दिया कुमारी उप मुख्यमंत्री</b>	<ol style="list-style-type: none"> <li>वित्त विभाग</li> <li>पर्यटन विभाग</li> <li>कला, साहित्य संस्कृति और पुरातत्व विभाग</li> <li>सार्वजनिक निर्माण विभाग</li> <li>महिला एवं बाल विकास विभाग</li> <li>बाल अधिकारिता विभाग</li> </ol>
3.	<b>डॉ. प्रेमचन्द बैरवा उप मुख्यमंत्री</b>	<ol style="list-style-type: none"> <li>तकनीकी शिक्षा विभाग</li> <li>उच्च शिक्षा विभाग</li> <li>आयुर्वेद, योग व प्राकृतिक चिकित्सा, यूनानी सिद्धा एवं होम्योपैथी (आयुष) विभाग</li> <li>परिवहन एवं सड़क सुरक्षा विभाग</li> </ol>
मंत्री		
4.	<b>श्री किरोडी लाल</b>	<ol style="list-style-type: none"> <li>कृषि एवं उद्यानिकी विभाग</li> <li>ग्रामीण विकास विभाग</li> <li>आपदा प्रबंधन, सहायता एवं नागरिक सुरक्षा विभाग</li> <li>जन अभियोग निराकरण विभाग</li> </ol>
5.	<b>श्री गजेन्द्र सिंह</b>	<ol style="list-style-type: none"> <li>चिकित्सा और स्वास्थ्य विभाग</li> <li>चिकित्सा एवं स्वास्थ्य सेवाएँ (ESI)</li> </ol>
6.	<b>कर्नल राज्यवर्धन राठौड़</b>	<ol style="list-style-type: none"> <li>उद्योग एवं वाणिज्य विभाग</li> <li>सूचना, प्रौद्योगिकी एवं संचार विभाग</li> <li>युवा मामले और खेल विभाग</li> <li>कौशल, नियोजन एवं उद्यमिता विभाग</li> <li>सैनिक कल्याण विभाग</li> </ol>



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

7.	श्री मदन दिलावर	1. विद्यालयी शिक्षा विभाग (स्कूल एजूकेशन) 2. पंचायती राज विभाग 3. संस्कृत शिक्षा विभाग
8.	श्री कन्हैयालाल	1. जनस्वास्थ्य अभियांत्रिकी विभाग 2. भू-जल विभाग
9.	श्री जोगाराम पटेल	1. संसदीय कार्य विभाग 2. विधि एवं विधिक कार्य विभाग और विधि परामर्शी कार्यालय 3. न्याय विभाग
10.	श्री सुरेश सिंह रावत	1. जल संसाधन विभाग 2. जल संसाधन (आयोजना) विभाग
11.	श्री अविनाश गहलोत	1. सामाजिक न्याय एवं अधिकारिता विभाग
12.	श्री सुमित गोदारा	1. खाद्य एवं नागरिक आपूर्ति विभाग 2. उपभोक्ता मामले विभाग
13.	श्री जोगाराम कुमारवत	1. पशुपालन एवं डेयरी विभाग 2. गोपालन विभाग 3. देवस्थान विभाग
14.	श्री बाबूलाल खराड़ी	1. जनजाति क्षेत्रीय विकास विभाग 2. गृह रक्षा विभाग
15.	श्री हेमन्त मीणा	1. राजस्व विभाग 2. उपनिवेशन विभाग

#### राज्य मंत्री ( स्वतंत्र प्रभार )

16.	श्री सुरेन्द्रपाल सिंह टी.टी.	1. कृषि विपणन विभाग 2. कृषि सिंचित क्षेत्र विकास एवं जल उपयोगिता विभाग 3. इंदिरा गांधी नहर विभाग 4. अल्पसंख्यक मामलात एवं वफ़ विभाग
-----	-------------------------------	--

17.	श्री संजय शर्मा	1. वन विभाग 2. पर्यावरण एवं जलवायु परिवर्तन विभाग 3. विज्ञान एवं प्रौद्योगिकी विभाग
18.	श्री गोतम कुमार	1. सहकारिता विभाग 2. नागरिक उड्डयन विभाग
19.	श्री झाबर सिंह खरा	1. नगरीय विकास विभाग 2. स्वायत्त शासन विभाग
20.	श्री हीरालाल नागर	1. ऊर्जा विभाग

#### राज्य मंत्री

21.	श्री ओटाराम देवासी	1. पंचायती राज विभाग 2. ग्रामीण विकास विभाग 3. आपदा प्रबंधन, सहायता एवं नागरिक सुरक्षा विभाग
22.	डॉ. मंजू बाधमार	1. सार्वजनिक निर्माण विभाग 2. महिला एवं बाल विकास विभाग 3. बाल अधिकारिता विभाग
23.	श्री विजय सिंह	1. राजस्व विभाग 2. उपनिवेशन विभाग 3. सैनिक कल्याण विभाग
24.	श्री कृष्ण कुमार के.के. विश्नोई	1. उद्योग एवं वाणिज्य विभाग 2. युवा मामले और खेल विभाग 3. कौशल, नियोजन एवं उद्यमिता विभाग 4. नीति निर्धारण विभाग
25.	श्री जवाहरसिंह बेढम	1. गृह विभाग 2. गोपालन विभाग 3. पशुपालन एवं डेयरी विभाग 4. मत्स्य विभाग

#### ■ पूर्व डीजीपी उमेश मिश्रा ने वीआरएस लिया-

29 दिसम्बर, 2023 को राजस्थान के पूर्व डीजीपी उमेश मिश्रा ने वीआरएस लिया। अब वरिष्ठ आइपीएस अफसर यूआर साहू को कार्यवाहक डीजीपी बनाया गया है।

□ □ □



संजीव प्रकाशन, जयपुर



website : [www.sanjivprakashan.com](http://www.sanjivprakashan.com)

# संजीव®






48 वर्षों  
से आपका विश्वसनीय

आपकी सफलता में सदैव आपका सहयोगी

मनोहर सिंह कोटड़ा की प्रसिद्ध पुस्तकें



10 संभागों एवं 50 जिलों पर आधारित पूर्णतः नवीनतम अंक उपलब्ध



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।  
साथ ही संजीव वेबसाइट से आप Books एवं E-Book भी खरीद सकते हैं।

प्रकाशक-संजीव प्रकाशन, जयपुर  
Visit us at : [www.sanjivprakashan.com](http://www.sanjivprakashan.com)